

ഹയർസെക്കന്ററി ഡയറക്ടറുടെ കാര്യാലയം

ഹയർ സെക്കന്ററി പരീക്ഷാഫലം മാർച്ച് 2018

2018 മാർച്ച് മാസത്തിൽ നടന്ന ഹയർ സെക്കന്ററി രണ്ടാം വർഷ പരീക്ഷയിൽ **83.75%** ശതമാനം വിദ്യാർത്ഥികൾ ഉപരിപഠനത്തിന് യോഗ്യത നേടി. ആകെ **2042** പരീക്ഷാ കേന്ദ്രങ്ങളിലായി സ്കൂൾ ഗോയിംഗ് റഗുലർ വിഭാഗത്തിൽ നിന്നായി **3,69,021** പേർ പരീക്ഷ എഴുതിയതിൽ **3,09,065** പേർ ഉന്നത പഠനത്തിന് യോഗ്യത നേടി. കഴിഞ്ഞ വർഷത്തെ വിജയ ശതമാനം **83.37** ആയിരുന്നു.

ഒന്നാം വർഷത്തെ പരീക്ഷയുടെ സ്കോറുകൾ കൂടി കണക്കിലെടുത്താണ് പരീക്ഷാഫലം നിർണ്ണയിച്ചിരിക്കുന്നത്.

ഫിസിക്സ്, കെമിസ്ട്രി, മാത്തമറ്റിക്സ് വിഷയങ്ങൾക്ക് ഇരട്ട മൂല്യനിർണ്ണയം നടത്തിയാണ് സ്കോർ കണക്കാക്കിയത്. രണ്ട് മൂല്യനിർണ്ണയങ്ങൾ തമ്മിൽ 10 ശതമാനത്തിലധികം വ്യത്യാസം വന്ന ഉത്തരക്കടലാസുകൾ മൂന്നാമതും മൂല്യനിർണ്ണയം നടത്തിയാണ് മാർക്ക് നിർണ്ണയിച്ചത്.

1,97,633 പെൺകുട്ടികളിൽ **1,78,492** പേരും (**90.31%**) **1,73,106** ആൺകുട്ടികളിൽ **1,31,897** പേരും (**76.19%**) ഉന്നത പഠനത്തിന് യോഗ്യത നേടി. **1,81,694** സയൻസ് വിദ്യാർത്ഥികളിൽ **1,56,087** പേരും (**85.91%**) **73,955** ഹ്യൂമാനിറ്റീസ് വിദ്യാർത്ഥികളിൽ **56,358** പേരും (**76.21%**) **1,13,372** കോമേഴ്സ് വിദ്യാർത്ഥികളിൽ **96,620** പേരും (**85.22%**) ഉന്നത പഠനത്തിന് യോഗ്യത നേടി. എസ്.സി. വിഭാഗത്തിൽ **39,071** ൽ **25,109** പേരും (**64.27%**) എസ്. ടി വിഭാഗത്തിൽ **5,356** ൽ **3,402** പേരും (**63.52%**) ഒ.ഇ.സി. വിഭാഗത്തിൽ **15,471** ൽ **11,611** പേരും (**75.05%**) ഒ.ബി.സി. വിഭാഗത്തിൽ **2,10,616** ൽ **1,80,104** പേരും (**85.51%**) ജനറൽ വിഭാഗത്തിൽ **98,507** ൽ **88,839** പേരും (**90.19%**) ഉന്നത പഠനത്തിന് അർഹത നേടി. ഗവ. മേഖലയിലെ സ്കൂളുകളിൽ നിന്ന് **1,55,396** ൽ **1,27,704** പേരും (**82.18%**) എയ്ഡഡ് മേഖലയിലെ **1,85,770** ൽ **1,60,022** പേരും (**86.14%**) അൺഎയ്ഡഡ് മേഖലയിലെ **27,628** ൽ **21,128** പേരും (**76.47%**) ഉന്നത പഠനത്തിന് യോഗ്യരായി.

14,735 വിദ്യാർത്ഥികൾ മുഴുവൻ വിഷയങ്ങൾക്കും **A+** ഗ്രേഡിനർഹത നേടി. ഇതിൽ **10,899** പേർ പെൺകുട്ടികളും **3,836** പേർ ആൺകുട്ടികളുമാണ്. സയൻസ് വിഭാഗത്തിൽ നിന്ന് **11,569** പേർക്കും ഹ്യൂമാനിറ്റീസ് വിഭാഗത്തിൽ നിന്ന് **670** പേർക്കും കോമേഴ്സ് വിഭാഗത്തിൽ നിന്ന് **2,496** പേർക്കും എല്ലാ വിഷയങ്ങൾക്കും **A+** ഗ്രേഡ് ലഭിച്ചു.

14,735 പേർ എല്ലാ വിഷയങ്ങൾക്കും A+ ഗ്രേഡ് നേടിയപ്പോൾ 31,785 പേർ എല്ലാ വിഷയങ്ങൾക്കും A ഗ്രേഡോ അതിനു മുകളിലോ 45,715 പേർ എല്ലാ വിഷയങ്ങൾക്കും B+ ഗ്രേഡോ അതിനു മുകളിലോ 61,875 പേർ എല്ലാ വിഷയങ്ങൾക്കും B ഗ്രേഡോ അതിനു മുകളിലോ 78,081 പേർ C+ ഗ്രേഡോ അതിനു മുകളിലോ 73,513 പേർ C ഗ്രേഡോ അതിനു മുകളിലോ 2,070 പേർ D+ ഗ്രേഡോ അതിനു മുകളിലോ 58,397 പേർ D ഗ്രേഡ് 1,165 പേർ E ഗ്രേഡും നേടി.

വിജയ ശതമാനം ഏറ്റവും കൂടുതൽ കണ്ണൂർ ജില്ലയിലും (86.75%) ഏറ്റവും കുറവ് പത്തനംതിട്ട ജില്ലയിലുമാണ് (77.16%). ഏറ്റവും കൂടുതൽ വിദ്യാർത്ഥികളെ (834 പേർ) പരീക്ഷയ്ക്ക് സജ്ജരാക്കിയ സെന്റ് മേരീസ് ഹയർസെക്കന്ററി സ്കൂൾ പട്ടം, (തിരുവനന്തപുരം) 94.60% പേരെ ഉന്നത പഠനത്തിന് യോഗ്യരാക്കി. മലപ്പുറം ജില്ലയിലെ എസ്.വി ഹയർസെക്കന്ററി സ്കൂൾ പാലേമേട് , എം.എസ്.എം. ഹയർസെക്കന്ററി സ്കൂൾ കല്ലിങ്ങൽപ്പറമ്പ എന്നീ സ്കൂളുകളിൽ യഥാക്രമം 721, ഉം 694 ഉം വിദ്യാർത്ഥികൾ പരീക്ഷ എഴുതി. വിജയശതമാനം യഥാക്രമം 83.63 ഉം 94.52 ഉം ആണ്. ഏറ്റവും കൂടുതൽ വിദ്യാർത്ഥികളെ മുഴുവൻ വിഷയങ്ങൾക്കും A+ ഗ്രേഡിനർഹരാക്കിയ ജില്ല മലപ്പുറം (1,935) ആണ്. നൂറുമേനി വിജയം കരസ്ഥമാക്കിയ 79 സ്കൂളുകളാണുള്ളത്. മുപ്പതിൽ താഴെ വിജയ ശതമാനമുള്ള സ്കൂളുകളുടെ എണ്ണം 34 ആണ്. 180 വിദ്യാർത്ഥികൾ 1200 -ൽ 1200 സ്കോറും കരസ്ഥമാക്കിയിട്ടുണ്ട്.

ടെക്നിക്കൽ സ്കൂൾ

ഹയർസെക്കന്ററിയുടെ സിലബസ് പിന്തുടരുന്ന 15 ടെക്നിക്കൽ സ്കൂളുകളിൽ നിന്നായി 1,631 പേർ പരീക്ഷയ്ക്കിരുന്നതിൽ 1,246 പേർ ഉന്നതപഠനത്തിന് യോഗ്യത നേടി. (76.77%). (കഴിഞ്ഞ വർഷത്തെ വിജയശതമാനം 79.08 ആയിരുന്നു). ഇതിൽ 33 പേർ മുഴുവൻ വിഷയങ്ങൾക്കും A+ ഗ്രേഡ് നേടി.

കലാമണ്ഡലം ആർട്ട് ഹയർസെക്കന്ററി സ്കൂൾ

കലാമണ്ഡലം ആർട്ട് സ്കൂളിൽ 95 വിദ്യാർത്ഥികൾ പരീക്ഷയ്ക്കിരുന്നതിൽ 78 വിദ്യാർത്ഥികൾ ഉന്നത പഠനത്തിന് യോഗ്യത നേടി. വിജയശതമാനം 82.11.

സ്കോൾ കേരള

67,991 വിദ്യാർത്ഥികൾ സ്കോൾ കേരള മുഖാന്തിരം രജിസ്റ്റർ ചെയ്ത് പരീക്ഷ എഴുതിയതിൽ 25,503 പേർ ഉപരിപഠനത്തിന് അർഹത നേടി. വിജയശതമാനം 37.51 (കഴിഞ്ഞ വർഷം 31.89%).

ഇതിൽ 109 പേർ എല്ലാ വിഷയങ്ങൾക്കും A+ ഗ്രേഡ് നേടി. സയൻസ് വിഭാഗത്തിൽ നിന്ന് 1,057 പേരിൽ 820 പേരും (77.57%), ഹ്യൂമാനിറ്റീസ് വിഭാഗത്തിൽനിന്ന് 33,944 പേരിൽ 11,534 പേരും (33.98%), കോമേഴ്സ് വിഭാഗത്തിൽ നിന്ന് 32,990 പേരിൽ 13,149 പേരും (39.86%), ഉപരിപഠനത്തിന് അർഹത നേടി. ഓപ്പൺ പഠന വിഭാഗത്തിൽ ഏറ്റവും കൂടുതൽ പേർ പരീക്ഷയ്ക്കിരുന്നത് മലപ്പുറം ജില്ലയിൽ നിന്നാണ് ; 21,379 പേർ.

ഓൾഡ് സിലബസ്

2010 മുതൽ 2015 ൽ രണ്ടാം വർഷത്തിന് പഠിച്ച് പരീക്ഷ എഴുതാൻ സാധിക്കാതെ വരികയോ ഏതെങ്കിലും വിഷയങ്ങളിൽ യോഗ്യത നേടാൻ സാധിക്കാതെ വരികയോ ചെയ്തവർ ഓൾഡ് സിലബസിൽ പരീക്ഷ എഴുതി. ഇത്തരത്തിൽ പരീക്ഷ എഴുതിയ 3,290 വിദ്യാർത്ഥികളിൽ 1,748 പേർ ഉപരിപഠനത്തിന് അർഹതനേടി (53.13%).

ഗ്രേഡിന് പരിഗണിക്കുന്ന പരീക്ഷകൾ

നിരന്തര മൂല്യനിർണ്ണയം

വർഷം മുഴുവൻ നീണ്ടു നിന്ന നിരന്തര മൂല്യനിർണ്ണയ പ്രക്രിയയിലൂടെ വിദ്യാർത്ഥികൾ ഇരുപതുശതമാനം സ്കോറിനായി വിലയിരുത്തപ്പെട്ടിരുന്നു. വിവിധ വിഭാഗങ്ങളിലായി മുൻകൂട്ടി നിശ്ചയിക്കപ്പെട്ട മാനദണ്ഡങ്ങളുടെ അടിസ്ഥാനത്തിൽ നടന്ന പഠന പ്രവർത്തനങ്ങളിലൂടെയാണ് നിരന്തര മൂല്യനിർണ്ണയ സ്കോറുകൾ നിർണ്ണയിച്ചത്. ഈ സ്കോറുകളും പ്രവർത്തനങ്ങളും വിദഗ്ധ അധ്യാപകരുടെ സംഘം സ്കൂളുകൾ സന്ദർശിച്ച് വിലയിരുത്തുകയും സാക്ഷ്യപ്പെടുത്തുകയും ചെയ്തിരുന്നു.

പ്രായോഗിക പരീക്ഷ

2018 ഫെബ്രുവരി 14 മുതൽ മാർച്ച് 1 വരെ പ്രായോഗിക പരീക്ഷകൾ നടന്നു. പ്രഗത്ഭരായ അധ്യാപകരാൽ തയ്യാറാക്കപ്പെട്ട ചോദ്യപേപ്പറുകൾ ഉപയോഗിച്ച് ഓരോ വിഷയത്തിനും ഒരു സംസ്ഥാനതല ചെയർമാന്റെയും ജില്ലാതല ചീഫ് എക്സാമിനറുടെയും നേതൃത്വത്തിൽ ഇതര സ്കൂളുകളിൽ നിന്നുള്ള അധ്യാപകരാണ് പ്രായോഗിക പരീക്ഷകൾ നടത്തിയത്. പ്രായോഗിക പരീക്ഷകൾ രണ്ടാം വർഷത്തിൽ മാത്രമേ നടത്താറുള്ളൂ. മൊത്തം സ്കോറിന്റെ 20% ആണ്. പ്രായോഗിക പരീക്ഷയുടെ ഉയർന്ന സ്കോർ. മ്യൂസിക്കിന് മൊത്തം സ്കോറിന്റെ 40% ആണ് പ്രായോഗിക പരീക്ഷയുടെ ഉയർന്ന സ്കോർ.

എഴുത്തുപരീക്ഷ

2017 മാർച്ചിൽ നടന്ന ഒന്നാം വർഷ പരീക്ഷയിലൂടെയും 2017 ജൂലായിൽ നടന്ന ഇംപ്രൂവ്മെന്റ് പരീക്ഷയിലൂടെയും 2018 മാർച്ചിൽ നടന്ന രണ്ടാം വർഷ പരീക്ഷയിലൂടെയും ആർജിച്ച

സ്കോറുകൾ ഉൾപ്പെട്ടതാണ് രണ്ടാം വർഷ പൊതു എഴുത്തുപരീക്ഷയുടെ സ്കോർ. 2018 മാർച്ച് 7 മുതൽ മാർച്ച് 28 വരെയാണ് രണ്ടാം വർഷ പൊതു എഴുത്തു പരീക്ഷ നടന്നത്.

2018 മാർച്ച് 7 മുതൽ 28 വരെ ഒന്നും രണ്ടും വർഷങ്ങൾക്ക് ഒരുമിച്ചാണ് പരീക്ഷ നടന്നത്. ഹയർസെക്കന്ററി സ്കൂളുകൾ, ടെക്നിക്കൽ സ്കൂളുകൾ, ആർട് സ്കൂൾ, ഓപ്പൺ സ്കൂൾ, എന്നിവയിലായി ന്യൂ സിലബസ്, ഓൾഡ് സിലബസ് എന്നീ വിഭാഗങ്ങളിലായി **4,58,289** പേർ പരീക്ഷ എഴുതി. രണ്ടാം വർഷ പരീക്ഷയിൽ ഹയർസെക്കന്ററി, ടെക്നിക്കൽ വിഭാഗങ്ങളിലായി **54** വിഷയങ്ങളിൽ പരീക്ഷ നടന്നു. **14** വിഷയങ്ങളിൽ സ്പെഷ്യൽ സ്കൂളുകളിലെ വിദ്യാർത്ഥികൾക്കു വേണ്ടി പ്രത്യേകം തയ്യാറാക്കിയ ചോദ്യപേപ്പർ ഉപയോഗിച്ചും, **35** വിഷയങ്ങളിൽ കലാമണ്ഡലം ആർട് സ്കൂൾ വിദ്യാർത്ഥികൾക്കു വേണ്ടി പ്രത്യേകം തയ്യാറാക്കിയ ചോദ്യപേപ്പർ ഉപയോഗിച്ചും, **19** വിഷയങ്ങളിൽ ഓൾഡ് സ്കീം വിദ്യാർത്ഥികൾക്ക് വേണ്ടി പ്രത്യേകം തയ്യാറാക്കിയ ചോദ്യപേപ്പർ ഉപയോഗിച്ചും പരീക്ഷ നടത്തി. ഒന്നും രണ്ടും വർഷ പരീക്ഷകളിൽ ആകെ **225** വിഷയങ്ങളിൽ ചോദ്യപേപ്പർ തയ്യാറാക്കുകയുണ്ടായി.

സ്കീം ഫൈനലൈസേഷൻ

ഓരോ വിഷയത്തിനും **14** ലധികം പ്രഗത്ഭരായ അധ്യാപകർ പങ്കെടുത്ത് മാർച്ച് 24 , ഏപ്രിൽ 3 എന്നീ തീയതികളിലായി ഉത്തരസൂചികാ നിർണ്ണയ ശില്പശാലകൾ നടന്നു. വിശദമായ ചർച്ചകൾക്കു ശേഷം രൂപപ്പെടുത്തിയ ഉത്തരസൂചികങ്ങളുടെ അടിസ്ഥാനത്തിൽ വിദ്യാർത്ഥികൾ എഴുതിയ ഉത്തരങ്ങൾ പരിശോധിച്ച് അവയുടെ കൂടെ അനുഭവ പാഠങ്ങൾ ഉൾപ്പെടുത്തിയാണ് അന്തിമ ഉത്തര സൂചികകൾ തയ്യാറാക്കിയത്. സംസ്ഥാന ഹയർ സെക്കന്ററി പരീക്ഷകളുടെ ഉത്തരസൂചികകൾ ഡിപ്പാർട്ട്മെന്റിന്റെ വെബ് പോർട്ടലിൽ പ്രസിദ്ധീകരിക്കുകയുണ്ടായി. ഇതുവഴി വിദ്യാർത്ഥികൾക്ക് തങ്ങളെഴുതിയ ഉത്തരങ്ങൾ വിലയിരുത്തുവാനും മാതൃകാ ഉത്തരങ്ങളെ സംബന്ധിച്ച് ധാരണ ഉണ്ടാക്കുവാനും കഴിഞ്ഞു.

മൂല്യ നിർണ്ണയം

സംസ്ഥാനത്തെ വിവിധ ഭാഗങ്ങളിലായി 109 കേന്ദ്രങ്ങളിൽ ഇരുപത്തയ്യായിരത്തോളം അധ്യാപകർ ഏപ്രിൽ 5 മുതൽ മൂല്യനിർണ്ണയ ക്യാമ്പുകളിൽ പങ്കെടുത്തു. ഏപ്രിൽ 22 ന് രണ്ടാം വർഷ മൂല്യ നിർണ്ണയം പൂർത്തീകരിച്ചു. ഉത്തരസൂചികാ നിർണ്ണയ ശില്പശാലയിൽ വച്ച് തയ്യാറാക്കിയ സൂചികങ്ങളെപ്പറ്റിയും മൂല്യനിർണ്ണയത്തെപ്പറ്റിയും അര ദിവസത്തെ പരിശീലനത്തിനും ചർച്ചക്കും ശേഷമാണ് അധ്യാപകർ മൂല്യ നിർണ്ണയം ആരംഭിച്ചത്. വയനാട്, കാസർകോഡ് ജില്ലകൾ ഒഴികെ ഫിസിക്കിൾ, കെമിസ്ട്രി, മാത്തമാറ്റിക്സ് എന്നീ വിഷയങ്ങളുടെ ഇരട്ടമൂല്യനിർണ്ണയത്തിനു വേണ്ടി ഇപ്രാവശ്യം രണ്ടു വീതം ക്യാമ്പുകൾ തയ്യാറാക്കപ്പെട്ടിരുന്നു.

ടാബുലേഷൻ

NIC തയ്യാറാക്കി നൽകിയ സോഫ്റ്റ്‌വെയർ ഉപയോഗിച്ചാണ് ഇത്തവണയും പരീക്ഷയുടെ സ്കോറുകൾ ടാബുലേറ്റ് ചെയ്തത്. ഇരട്ടമൂല്യനിർണ്ണയമുള്ള വിഷയങ്ങളുടെ സ്കോറുകൾ മുൻ വർഷങ്ങളിലെപ്പോലെ അതാതു ക്യാമ്പുകളിൽ നിന്നും ഓൺലൈൻ ആയിട്ടാണ് ടാബുലേറ്റ് ചെയ്തത്. മറ്റു വിഷയങ്ങളുടെ സ്കോറുകളും ഇപ്രാവശ്യം ഓൺലൈൻ ആയിട്ടാണ് ടാബുലേറ്റ് ചെയ്തത് . ഇതിനായി ഓരോ ജില്ലയിലും ഒരു ഓൺലൈൻ ടാബുലേഷൻ കേന്ദ്രം തിരഞ്ഞെടുക്കുകയും ഇവിടെ വെച്ച് സ്കോറുകൾ ടാബുലേറ്റ് ചെയ്യുകയും ചെയ്തു.

ഓൺലൈൻ ടാബുലേഷൻ കാര്യക്ഷമമായും സാങ്കേതിക തകരാറുകളില്ലാതെയും പൂർത്തിയാക്കുവാൻ സാധിച്ചു. സമയബന്ധിതമായി പരീക്ഷാഫലം പ്രസിദ്ധീകരിക്കുവാൻ അത് ഉപകരിച്ചു. ഓൺലൈൻ ടാബുലേഷൻ കേന്ദ്രങ്ങളുടെ പ്രവർത്തനം മോണിറ്റർ ചെയ്യാനായി ഡയറക്ടറേറ്റ് വിപുലമായ നടപടികൾ സ്വീകരിക്കുകയുണ്ടായി. ഓൺലൈൻ ടാബുലേഷന്റെ സാങ്കേതിക കാര്യങ്ങളിൽ NIC യുടെ നിർലോഭമായ സഹകരണം ലഭ്യമായിട്ടുണ്ട്.

പരീക്ഷാ നടത്തിപ്പുമായി ബന്ധപ്പെട്ട ഇതര പ്രവർത്തനങ്ങൾ

കമ്പ്യൂട്ടർ സാങ്കേതിക വിദ്യയും ഇന്റർനെറ്റ് സൗകര്യങ്ങളും പരമാവധി ഉപയോഗപ്പെടുത്തിയാണ് ഹയർസെക്കന്ററി പരീക്ഷ നടത്തിയത്. വിദ്യാർത്ഥികളുടെ ഡാറ്റകൾ അഡ്മിഷൻ ഡാറ്റയിൽ നിന്നും എടുത്ത് സോഫ്റ്റ്‌വെയർ മുഖാന്തിരം സ്കൂളുകൾക്ക് നൽകാനും അവ ഉപയോഗിച്ച് രജിസ്റ്റർ ചെയ്ത വിദ്യാർത്ഥികളുടെ വിവരങ്ങൾ ഡയറക്ടറേറ്റിലേക്ക് അപ്ലോഡ് ചെയ്യിക്കാനും സാധിച്ചു. നോമിനൽ റോൾ, അഡ്മിഷൻ ടിക്കറ്റ്, ചോദ്യപേപ്പറുകളുടെ എണ്ണം എന്നിവ സോഫ്റ്റ്‌വെയർ ഉപയോഗിച്ച് കൂടുതൽ വേഗത്തിൽ സമയബന്ധിതമായി നൽകാനും പരിശോധിക്കാനും സാധിച്ചു. പരീക്ഷാഹാളിലെ സീറ്റിംഗ് അറേഞ്ച്മെന്റ്, ആബ്സന്റീസ് സ്റ്റേറ്റ്മെന്റ്, പാക്കിംഗ് സ്ലിപ്പ്, അധ്യാപകരുടെ ഡ്യൂട്ടി സർട്ടിഫിക്കറ്റ്, ഡ്യൂട്ടി പോസ്റ്റിംഗ്, അക്വിറ്റൻസ്, കണക്കുകൾ എന്നിവയും സോഫ്റ്റ്‌വെയർ ഉപയോഗിച്ച് തയ്യാറാക്കാൻ സാധിച്ചു. മൂല്യനിർണ്ണയ ക്യാമ്പുകളുടെ ഡ്യൂട്ടി പോസ്റ്റിംഗ്, പേപ്പർ വിതരണം, അക്വിറ്റൻസ്, കണക്കുകൾ, ഡ്യൂട്ടി സർട്ടിഫിക്കറ്റ് എന്നിവയും സോഫ്റ്റ്‌വെയർ ഉപയോഗിച്ചാണ് നടത്തിയത്. കൂടുതലായി കമ്പ്യൂട്ടർ സോഫ്റ്റ്‌വെയർ ഉപയോഗിച്ചതിനാൽ സമയലാഭവും സാമ്പത്തികലാഭവും ജോലി സമയ ലാഭവും ഉണ്ടാക്കാനും കൂടുതൽ കൃത്യതയോടെ പരീക്ഷ നടത്തുന്നതിനും സാധിച്ചു. അധ്യാപകരുടെയും സ്കൂളുകളുടെയും വിവരങ്ങൾ ശേഖരിച്ചതും സോഫ്റ്റ്‌വെയർ ഉപയോഗിച്ചായിരുന്നു. പരീക്ഷാ നടത്തിപ്പിന്റെ സമസ്ത മേഖലകളും കമ്പ്യൂട്ടർവത്കരിക്കുവാനും മികച്ച സോഫ്റ്റ്‌വെയറുകൾ ഉപയോഗിച്ച് കാര്യക്ഷമമായ പ്രവർത്തനം ഉറപ്പുവരുത്താനും സാധിച്ചു.

ഗ്രേസ് മാർക്ക്

പഠന പ്രവർത്തനങ്ങൾക്കൊപ്പം ഇതര മേഖലകളിലും പ്രാവീണ്യം പ്രകടിപ്പിച്ച **73,877** പേർ ഗ്രേസ് മാർക്കിന് അർഹത നേടി.

പരീക്ഷാഫലം

2018 മെയ് 10 രാവിലെ 11.00 മണി മുതൽ പരീക്ഷാഫലം www.kerala.gov.in, www.dhsekerala.gov.in, www.results.nic.in, www.keralaresults.nic.in, www.results.itschool.gov.in, www.prd.kerala.gov.in, www.cdit.org, www.examresults.kerala.gov.in എന്നീ വെബ്സൈറ്റുകളിലും PRD Live, Saphalam 2018, iExaMS എന്നീ മൊബൈൽ ആപ്ലിക്കേഷനുകളിലും ഫലം ലഭ്യമാണ്. ഗുഗിൾ പ്ലേ സ്റ്റോറിൽ നിന്നും പ്രസ്തുത മൊബൈൽ ആപ്ലിക്കേഷൻ ഡൗൺലോഡ് ചെയ്യാവുന്നതാണ്. വിദ്യാർത്ഥികൾക്ക് തങ്ങളുടെ മാർക്കുലിസ്റ്റിന്റെ കോപ്പിയും സ്കൂളുകൾക്ക് തങ്ങളുടെ മുഴുവൻ വിദ്യാർത്ഥികളുടെ ഫലം മൊത്തത്തിലും ഡൗൺലോഡ് ചെയ്തെടുക്കുവാനുള്ള വിപുലമായ സൗകര്യം ഒരുക്കിയിട്ടുണ്ട്. പരീക്ഷാഫലം വിദ്യാർത്ഥികൾക്ക് പെട്ടെന്ന് ലഭിക്കുന്നതിനുള്ള സൗകര്യവും ഒരുക്കിയിട്ടുണ്ട്. എസ്.എം.എസ് ആയി മൊബൈൽ ഫോണിലൂടെ പെട്ടെന്ന് ഫലം ലഭിക്കാനുള്ള സൗകര്യങ്ങളും ഏർപ്പെടുത്തിയിട്ടുണ്ട്.

സർട്ടിഫിക്കറ്റ്

ഒന്നും രണ്ടും വർഷത്തെ പൊതുപരീക്ഷകളുടെ സ്കോറുകളും നിരന്തര മൂല്യനിർണ്ണയ സ്കോറും പ്രായോഗിക പരീക്ഷയുടെ സ്കോറും സർട്ടിഫിക്കറ്റിൽ പ്രത്യേകം പ്രത്യേകം രേഖപ്പെടുത്തിയിരിക്കും. ഓരോ വിഷയത്തിനും ലഭിച്ച മൊത്തം സ്കോറും ഗ്രേഡും സർട്ടിഫിക്കറ്റിൽ ലഭ്യമാണ്. സർട്ടിഫിക്കറ്റിന്റെ വിതരണം ജൂൺ ആദ്യവാരത്തോടെ പൂർത്തീകരിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ട്. 2013 മുതൽ സർട്ടിഫിക്കറ്റുകൾ സ്കൂൾ സീലും, പ്രിൻസിപ്പലിന്റെ ഒപ്പും രേഖപ്പെടുത്തിയാണ് നൽകുന്നത്. സർട്ടിഫിക്കറ്റിന്റെ കൗണ്ടർ ഫോയിലുകൾ സ്കൂളിൽ സൂക്ഷിക്കേണ്ടതാണ്. കമ്പാർട്ട്മെന്റലായി പരീക്ഷ എഴുതി ഉന്നത പഠനത്തിന് യോഗ്യത നേടിയ വിദ്യാർത്ഥികൾക്ക് അവർ മുൻ പരീക്ഷയിൽ യോഗ്യത നേടിയ സ്കോറുകളും ഇത്തവണ നേടിയ സ്കോറുകളും ചേർത്തുള്ള കൺസോളിഡേറ്റഡ് സർട്ടിഫിക്കറ്റുകളും പ്രൊവിഷണൽ സർട്ടിഫിക്കറ്റുകളും നൽകുന്നതിനുള്ള സൗകര്യങ്ങൾ ഡയറക്ടറേറ്റിൽ നിലവിലുണ്ട്.

സേ/ഇംപ്രൂവ്മെന്റ് പരീക്ഷ

2018 മാർച്ചിലെ രണ്ടാംവർഷ പരീക്ഷയിൽ ആദ്യമായി രജിസ്റ്റർ ചെയ്ത് പരീക്ഷ എഴുതിയ റഗുലർ വിദ്യാർത്ഥികൾക്ക് യോഗ്യത നേടാനാവാത്ത വിഷയങ്ങൾക്ക് സേ പരീക്ഷയ്ക്ക് അപേക്ഷിക്കാം. യോഗ്യത നേടാത്ത എല്ലാ വിഷയങ്ങൾക്കും അവർക്ക് അപേക്ഷിക്കാവുന്നതാണ്. കമ്പാർട്ട്മെന്റൽ പരീക്ഷ എഴുതി ഒരു വിഷയം മാത്രം ലഭിക്കാനുള്ളവർക്ക് ആ വിഷയത്തിന് മാത്രം സേ പരീക്ഷയ്ക്ക് അപേക്ഷിക്കാം. ഈ വിഭാഗക്കാർക്ക് ഒന്നിൽ കൂടുതൽ വിഷയങ്ങൾ D യോ

അതിൽ താഴെയോ ആണെങ്കിൽ അപേക്ഷിക്കാനാവാതെയിട്ടു. 2018 മാർച്ചിൽ ആദ്യമായി പരീക്ഷയെഴുതിയ റഗുലർ വിദ്യാർത്ഥികൾ എല്ലാ വിഷയങ്ങൾക്കും D+ ഗ്രേഡോ അതിനു മുകളിലോ ലഭിച്ചിട്ടുണ്ടെങ്കിൽ ഏതെങ്കിലും ഒരു വിഷയത്തിനു മാത്രം തങ്ങളുടെ സ്കോർ മെച്ചപ്പെടുത്തുന്നതിനു വേണ്ടി ഇംപ്രൂവ്മെന്റ് പരീക്ഷയ്ക്ക് അപേക്ഷിക്കാവുന്നതാണ്.

2018 ലെ സേ/ഇംപ്രൂവ്മെന്റ് പരീക്ഷകൾ ജൂൺ 5 മുതൽ 12 വരെ നടക്കും. രാവിലെ 9.30 മുതലും ഉച്ച കഴിഞ്ഞ് 2 മണി മുതലുമായിരിക്കും പരീക്ഷ. പ്രായോഗിക പരീക്ഷയുള്ള വിഷയങ്ങൾക്ക് കൂൾ ഓഫ് ടൈം ഉൾപ്പെടെ രണ്ടുകാൽ മണിക്കൂറും പ്രായോഗിക പരീക്ഷ ഇല്ലാത്ത വിഷയങ്ങൾക്ക് കൂൾ ഓഫ് ടൈം ഉൾപ്പെടെ രണ്ടുമൂക്കാൽ മണിക്കൂറും ആയിരിക്കും പരീക്ഷാ സമയം. മ്യൂസിക്കിന് കൂൾ ഓഫ് ടൈം ഉൾപ്പെടെ ഒന്നുമൂക്കാൽ മണിക്കൂർ ആയിരിക്കും പരീക്ഷാസമയം.

രണ്ടാം വർഷ തീയറി പേപ്പറുകൾക്കു മാത്രമേ സേ/ഇംപ്രൂവ്മെന്റ് പരീക്ഷ ഉണ്ടായിരിക്കുകയുള്ളൂ. സേ/ഇംപ്രൂവ്മെന്റ് പരീക്ഷകൾക്ക് അപേക്ഷിക്കാനുള്ള അവസാന തീയതി മെയ് 16 ആണ്. വിദ്യാർത്ഥികൾ 2018 മാർച്ചിൽ പരീക്ഷ എഴുതിയ/പരീക്ഷയ്ക്ക് അപേക്ഷിച്ച സെന്ററുകളിലാണ് അപേക്ഷ നൽകേണ്ടത്. മെയ് 16 നു ശേഷമുള്ള അപേക്ഷകൾ യാതൊരു കാരണവശാലും സ്വീകരിക്കുന്നതല്ല. സേ പരീക്ഷയ്ക്ക് പേപ്പറൊന്നിന് 150 രൂപയും ഇംപ്രൂവ്മെന്റ് പരീക്ഷയ്ക്ക് 500 രൂപയുമാണ് ഫീസ്. ഇതിന് പുറമേ സർട്ടിഫിക്കറ്റ് ഫീസായി 40 രൂപയും അടയ്ക്കേണ്ടതാണ്. വിദ്യാർത്ഥികൾ രണ്ടാംവർഷ തീയറി പരീക്ഷ മാത്രം എഴുതിയാൽ മതി. അവർക്ക് നേരത്തേ ലഭിച്ച നിരന്തര മൂല്യ നിർണ്ണയ സ്കോറും പ്രായോഗിക പരീക്ഷയുടെ സ്കോറും ഒന്നാം വർഷ തീയറി പരീക്ഷയുടെ സ്കോറും വീണ്ടും പരിഗണിക്കപ്പെടും. നേരത്തേ പ്രായോഗിക പരീക്ഷയ്ക്ക് ഹാജരാകാൻ സാധിക്കാത്ത വിദ്യാർത്ഥികൾ പ്രായോഗിക പരീക്ഷയ്ക്ക് ഹാജരാകണം. പ്രായോഗിക പരീക്ഷ മെയ് 28, 29 തീയതികളിൽ ഓരോ ജില്ലയിലെയും തെരഞ്ഞെടുക്കപ്പെട്ട ഒരു കേന്ദ്രത്തിൽ വെച്ച് നടത്തുന്നതാണ്. പ്രായോഗിക പരീക്ഷ എഴുതുന്ന വിദ്യാർത്ഥികൾ പേപ്പറൊന്നിന് 25 രൂപ അധിക ഫീസായി നൽകണം. വിദ്യാർത്ഥികൾ പരീക്ഷയ്ക്ക് ഹാജരാകേണ്ടി സെന്ററുകൾ സ്കൂളിൽ നിന്നും അന്വേഷിച്ചറിയേണ്ടതും പരീക്ഷയ്ക്ക് അപേക്ഷിക്കുന്ന സ്കൂളിൽ നിന്നും അഡ്മിഷൻ ടിക്കറ്റ് യഥാസമയം കൈപ്പറ്റേണ്ടതുമാണ്. അപേക്ഷാ ഫോമും മറ്റു വിവരങ്ങളും സ്കൂളുകളിലും ഡിപ്പാർട്ട്മെന്റ് പോർട്ടലിലും ലഭ്യമാണ്. അപേക്ഷകൾ ഡയറക്ടറേറ്റിൽ നേരിട്ട് സ്വീകരിക്കുന്നതല്ല.

ടെം ടേബിൾ

- 05.06.2018 ചൊവ്വ രാവിലെ : അക്കൗണ്ടൻസി, ഹിസ്റ്ററി, ഇസ്ലാമിക് ഹിസ്റ്ററി ആന്റ് കൾച്ചർ, കമ്മ്യൂണിക്കേറ്റീവ് ഇംഗ്ലീഷ്, ഇലക്ട്രോണിക്സ് സർവ്വീസ് ടെക്നോളജി,
- ഉച്ച കഴിഞ്ഞ് : ഫിസിക്സ്, ജ്യോഗ്രഫി, മ്യൂസിക്, ഗാന്ധിയൻ സ്റ്റഡീസ്, ഇംഗ്ലീഷ് ലിറ്ററേച്ചർ.

- 06.06.2018 ബുധൻ രാവിലെ : ഇക്കണോമിക്സ്, ജേർണലിസം
- ഉച്ച കഴിഞ്ഞ് : ജിയോളജി, സ്റ്റാറ്റിസ്റ്റിക്സ്, കമ്പ്യൂട്ടർ ആപ്ളിക്കേഷൻ, ഹോം സയൻസ്
- 07.06.2018 വ്യാഴം രാവിലെ : ബിസിനസ് സ്റ്റഡീസ്, സോഷ്യോളജി, ഫിലോസഫി, ആന്ത്രോപ്പോളജി
- ഉച്ച കഴിഞ്ഞ് : കെമിസ്ട്രി, സംസ്കൃത ശാസ്ത്രം, പൊളിറ്റിക്കൽ സയൻസ്.
- 11.06.2018 തിങ്കൾ രാവിലെ : Part I – ഇംഗ്ലീഷ്
- ഉച്ച കഴിഞ്ഞ് : Part II - രണ്ടാം ഭാഷകൾ, കമ്പ്യൂട്ടർ ഇൻഫർമേഷൻ ടെക്നോളജി
- 12.06.2018 ചൊവ്വ രാവിലെ : മാത്തമാറ്റിക്സ്, Part III ഭാഷകൾ, സൈക്കോളജി, സംസ്കൃത സാഹിത്യം.
- ഉച്ച കഴിഞ്ഞ് : സോഷ്യൽ വർക്ക്, ബയോളജി, കമ്പ്യൂട്ടർ സയൻസ്, ഇലക്ട്രോണിക്സ്

ടെം ടേബിൾ

ആർട്ട് ഹയർസെക്കന്ററി

- 05.06.2018 ചൊവ്വ രാവിലെ : മെയിൻ
- ഉച്ച കഴിഞ്ഞ് : സബ്സിഡിയറി
- 06.06.2018 ബുധൻ രാവിലെ : സാഹിത്യം
- ഉച്ച കഴിഞ്ഞ് : സൗന്ദര്യശാസ്ത്രം
- 07.06.2018 വ്യാഴം രാവിലെ : സംസ്കൃതം
- 11.06.2018 തിങ്കൾ രാവിലെ : Part I – ഇംഗ്ലീഷ്
- ഉച്ച കഴിഞ്ഞ് : Part II - രണ്ടാം ഭാഷകൾ

പുനർമൂല്യനിർണ്ണയം

വിദ്യാർത്ഥികൾക്ക് പുനർമൂല്യനിർണ്ണയത്തിനോ ഉത്തരക്കടലാസുകളുടെ പകർപ്പിനോ സൂക്ഷ്മ പരിശോധനയ്ക്കോ അപേക്ഷിക്കാവുന്നതാണ്. ഇരുട്ട മൂല്യനിർണ്ണയം നടന്ന ഫിസിക്സ്, കെമിസ്ട്രി, മാത്തമാറ്റിക്സ് വിഷയങ്ങൾക്ക് പുനർമൂല്യനിർണ്ണയവും സൂക്ഷ്മ പരിശോധനയും ഉണ്ടായിരിക്കുന്നതല്ല. എന്നാൽ അവർക്ക് ഉത്തരക്കടലാസുകളുടെ പകർപ്പിന് അപേക്ഷിക്കാവുന്നതാണ്. അപേക്ഷകൾ, അവരവർ പരീക്ഷ എഴുതിയ കേന്ദ്രങ്ങളിലാണ് സമർപ്പിക്കേണ്ടത്. ഡയറക്ടറേറ്റിൽ അപേക്ഷകൾ നേരിട്ട് സ്വീകരിക്കുന്നതല്ല. അപേക്ഷാഫോറങ്ങളുടെ മാതൃക സ്കൂളുകളിലും ഹയർസെക്കന്ററി പോർട്ടലിലും ലഭ്യമാണ്. പുനർമൂല്യനിർണ്ണയത്തിന് **500** രൂപയും ഉത്തരക്കടലാസുകളുടെ പകർപ്പിന് **300** രൂപയും സൂക്ഷ്മ പരിശോധനയ്ക്ക് **100** രൂപയുമാണ് പേപ്പറൊന്നിന് ഫീസ്. അപേക്ഷകൾ മെയ് 15 നകം സ്കൂളുകളിൽ സമർപ്പിച്ചിരിക്കണം. മെയ് 15 ശേഷം ലഭിക്കുന്ന അപേക്ഷകൾ സ്വീകരിക്കുന്നതല്ല.

മൈഗ്രേഷൻ സർട്ടിഫിക്കറ്റ്

2018 മാർച്ചിലെ പരീക്ഷയിൽ ഉപരിപഠനത്തിന് യോഗ്യതനേടുന്ന എല്ലാ വിദ്യാർത്ഥികൾക്കും മാർച്ചിൽ പരീക്ഷ എഴുതിയ കേന്ദ്രങ്ങളിൽ നിന്നും സർട്ടിഫിക്കറ്റിനോടൊപ്പം മൈഗ്രേഷൻ സർട്ടിഫിക്കറ്റും കൈപ്പറ്റാവുന്നതാണ്. ആയതിലേയ്ക്കു വീണ്ടും ഫീസ് ഒടുക്കേണ്ടതില്ല. 2013 മാർച്ചിന് മുമ്പുള്ള വർഷങ്ങളിൽ പരീക്ഷ എഴുതിയവരും ഡ്യൂപ്ലിക്കേറ്റ് മൈഗ്രേഷൻ സർട്ടിഫിക്കറ്റ് ആവശ്യമുള്ളവരും പ്രിൻസിപ്പൽ സാക്ഷ്യപ്പെടുത്തിയ അപേക്ഷ നിശ്ചിത ഫീസിനൊപ്പം ഡയറക്ടറേറ്റിൽ സമർപ്പിച്ചാൽ മൈഗ്രേഷൻ സർട്ടിഫിക്കറ്റുകൾ നൽകുന്നതായിരിക്കും.

ഈ വർഷത്തെ സവിശേഷത

- 1) മുല്യനിർണ്ണയ ക്യാമ്പുകളുടെ എണ്ണം 67 ൽ നിന്ന് 109 ആയി വർദ്ധിപ്പിച്ചു.
- 2) ചോദ്യപേപ്പർ നിർമ്മാണത്തിലും ഘടനയിലും കാതലായ മാറ്റം വരുത്തി. വിദ്യാർത്ഥികളിലെ പരീക്ഷാ സമ്മർദ്ദം കുറയ്ക്കുന്നതിനും പരീക്ഷകൾ വിദ്യാർത്ഥി സൗഹൃദമാക്കുന്നതിനുമായി ചോദ്യങ്ങളിൽ കൂടുതൽ ഓപ്ഷനുകൾ നൽകി
- 3) ഇരട്ടമുല്യനിർണ്ണയ ക്യാമ്പുകൾ ഓരോ ജില്ലകളിലും ഒന്നിനു പകരം രണ്ട് വീതം ഏർപ്പെടുത്തി.(കാസർകോഡ്, വയനാട് ഒഴികെ)
- 4) പഴയ സിലബസ്സുകാരുടെ (Old Scheme) അവസാന അവസരമായിരുന്നു (Mercy Chance)
- 5) രണ്ടാം വർഷ സേ/ഇംപ്രൂവ്മെന്റ് പരീക്ഷകൾക്ക് ഇക്കൊല്ലം മുതൽ ഗൾഫിൽ ഒരു പരീക്ഷാ കേന്ദ്രം.
- 6) കമ്പാർട്ട്മെന്റൽ വിദ്യാർത്ഥികൾക്ക് ഇപ്രാവശ്യം ഒറ്റത്തവണ രജിസ്ട്രേഷൻ ഏർപ്പെടുത്തി.
- 7) ഒന്നാം വർഷ ഫലപ്രഖ്യാപനം അടുത്ത അധ്യയന വർഷാരംഭത്തിനു മുൻപേ മെയ് അവസാനത്തിൽ പ്രസിദ്ധീകരിക്കുന്നതാണ്.
- 8) മുൻവർഷത്തെപ്പോലെതന്നെ ഒന്നാം വർഷ ഇംപ്രൂവ്മെന്റ് പരീക്ഷകൾ ജൂലൈ മാസത്തിൽ നടത്തുന്നതാണ്.
- 9) ഈ വർഷം മുതൽ പാദവർഷ പരീക്ഷകളും, മാതൃകാ പരീക്ഷകളും സർക്കാർ ഫണ്ട് ഉപയോഗിച്ച് ഹയർസെക്കന്ററി ഡയറക്ടറേറ്റ് നേരിട്ട് നടത്തി.
- 10) പരീക്ഷാഫലം വേഗത്തിലും കൃത്യതയോടെയും വിദ്യാർത്ഥികളിൽ എത്തിക്കുന്നതിന് iExaMS എന്ന മൊബൈൽ ആപ്ലി വികസിപ്പിച്ചു.

കൃതജ്ഞത

കേരളത്തിലെ മുഴുവൻ ഹയർസെക്കന്ററി പ്രിൻസിപ്പാൾമാരുടേയും, അധ്യാപകരുടേയും ഡയറക്ടറേറ്റിലെ മുഴുവൻ ജീവനക്കാരുടേയും, റീജണൽ ഡെപ്യൂട്ടി ഡയറക്ടർമാരുടേയും , റീജണൽ ഓഫീസിലെ ജീവനക്കാരുടെയും, ലാബ് അസിസ്റ്റന്റുമാരുടേയും അകമഴിഞ്ഞ സഹകരണവും കഠിനാധ്വാനവും കൊണ്ടാണ് കുറ്റമറ്റ രീതിയിൽ കുറഞ്ഞ സമയം കൊണ്ട് പരീക്ഷാഫലം പ്രഖ്യാപിക്കാൻ സാധിച്ചത്. പൊതുവിദ്യാഭ്യാസ വകുപ്പിന്റേയും, പൊതുവിദ്യാഭ്യാസ ഡയറക്ടറേറ്റിന്റേയും, പരീക്ഷാഭവന്റേയും, വൊക്കേഷണൽ ഹയർസെക്കന്ററിയുടേയും പൂർണ്ണസഹകരണം പരീക്ഷാനടത്തിപ്പിനുണ്ടായി. ഓരോ സമയത്തും വേണ്ടി വന്ന സോഫ്റ്റ്‌വെയറുകൾ പുതുതായി ഉണ്ടാക്കി അവ യഥാസമയം മോണിറ്റർ ചെയ്തതും പരീക്ഷയുടെ ആരംഭം മുതൽ ഫലപ്രഖ്യാപനം വരെയുള്ള ജോലികൾ കഠിനാധ്വാനം ചെയ്ത് പൂർത്തീകരിച്ചതും എൻ.ഐ.സി.യാണ്. സിസ്റ്റം മാനേജർമാരായി ഡെപ്യൂട്ടേഷനിൽ പ്രവർത്തിച്ച ഹയർസെക്കന്ററി അധ്യാപകരുടെയും സോഫ്റ്റ്‌വെയർ പിന്തുണ നൽകി സഹായിച്ച ഹയർസെക്കന്ററി അധ്യാപകരുടെയും പ്രവർത്തനങ്ങൾ ശ്ലാഘനീയമാണ്. സമയവും അവധിയും പരിഗണിക്കാതെയുള്ള മുഖ്യനിർണ്ണയ ക്യാമ്പ് ചുമതലക്കാരുടെ പ്രവർത്തനം പ്രത്യേകം എടുത്തുപറയേണ്ടതാണ്. പരീക്ഷാ നടത്തിപ്പിലെ ഒരുക്കങ്ങൾക്കും തുടർന്നുള്ള പ്രവർത്തനങ്ങളിലും ജില്ലാ കോർഡിനേറ്റർമാർ, അസിസ്റ്റന്റ് കോർഡിനേറ്റർമാർ, ജില്ലാ ഹെൽപ്പ് ലൈൻ ഓപ്പറേറ്റേഴ്സ് എന്നിവരുടെ പൂർണ്ണ പിന്തുണ ലഭിക്കുകയുണ്ടായി. പരീക്ഷാനടത്തിപ്പിലങ്ങോളമിങ്ങോളം സഹകരണം നൽകിയ മാധ്യമങ്ങളോടും മാധ്യമ പ്രവർത്തകരോടും അതോടൊപ്പം സർക്കാർ പ്രസ്സ്, സി.ആപ്റ്റ്, പോലീസ്, ബി.എസ്.എൻ.എൽ. ട്രഷറി, ഐ.ടി മിഷൻ, ഐ ആൻഡ് പി.ആർ.ഡി എന്നിവർക്കും പ്രത്യേക നന്ദി രേഖപ്പെടുത്തുന്നു.

ഉപരിപഠനത്തിന് അർഹത നേടിയ എല്ലാ വിദ്യാർത്ഥികളേയും ഹയർസെക്കന്ററി ഡയറക്ടറേറ്റ് അഭിനന്ദിക്കുന്നു.

ഇമ്പിച്ചികോയ കൗട്യാമാക്കാനകം
സെക്രട്ടറി,
ഹയർസെക്കന്ററി പരീക്ഷാ ബോർഡ്
&
ജോയിന്റ് ഡയറക്ടർ (പരീക്ഷാവിഭാഗം)

തിരുവനന്തപുരം
10.05.2018